



سوال

(06) تعویذ، گنڈا، فلیتہ، طشتری لکھنا

جواب

السلام علیکم ورحمۃ اللہ وبرکاتہ

تعویذ، گنڈا، فلیتہ، طشتری لکھنا

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

تعویذ، گنڈا، فلیتہ، طشتری لکھنے اور اس کا کاروبار کرنے کا جو رواج مسلمانوں میں عام ہے بلاشبہ غلط اور مذموم ہے، اس کے ختم کرنے کی کوشش محمود ہے۔ اس لحاظ سے رسالہ ”تعویذ گنڈا شریک ہے، ایک مناسب کوشش ہے۔ لیکن افسوس ہے کہ مناظرانہ روش پیدا ہو جانے کی وجہ سے افراط تفریط سے خالی نہیں ہے۔ مثلاً: اپنے موافق جس دلیل پر مخالفین نے جو تنقید کی ہے اس کا جواب دینے کی ضرورت نہیں سمجھی گئی اور جو دلیل یا قول اپنے خلاف معلوم ہوا، اس کی غلط یا صحیح پوری تنقید کرنے کی کوشش کی گئی ہے۔

ص 5 پر محمد بن اسحق عن عمرو بن شعیب عن ابیہ جدہ کے طریق سے جو روایت ابو داؤد (کتاب الطب باب کیف الرقی (3897) 4 19 - ترمذی (کتاب الدعوات باب : 341 5 (3528) 94 کے حوالہ سے نقل کی گئی ہے اس روایت میں متعدد علتیں بیان کر کے اسے ناقابل التفات بتانے کی کوشش کی گئی ہے: پہلی علت: یہ بیان کی گئی ہے کہ ”یہ روایت حسن بھی نہیں ہے، امام ترمذی اس روایت کو حسن بھی شمار نہیں کرتے بلکہ غریب کہتے ہیں،،۔

ہمارے نزدیک یہ تعلیل صحیح نہیں ہے اس روایت کے حسن ہونے میں شبہ نہیں، حسن کے ساتھ غریب کہنا اس کے حسن ہونے کے منافی نہیں ہے۔ اس کے روات صحیح حدیث کے روات سے کم درجہ کے ہیں اس لیے یہ حدیث سنداً حسن ہے، اور روات کے تفرّد کی وجہ سے سنداً غریب ہے، یہ ایسا ہی ہے کہ بعض حدیثیں صحیح ہونے کے ساتھ غریب ہوتی ہیں۔ تفصیل مقدمہ مرعاۃ ص: 19 اور ص: 22 میں ملاحظہ کی جائے۔ امام ابو داؤد نے اس حدیث کے روایت کرنے کے بعد اس پر کچھ کلام نہیں کیا ہے، ان کا سکت اختیار کرنا محدثین کے نزدیک اس بات کی علامت ہے کہ ان کے نزدیک یہ حدیث حسن اور قابل اسناد استناد ہے۔ علامہ احمد شاکر نے بھی شرح مسند احمد 10 222 میں اس حدیث کی سند کو صحیح بتایا ہے اور امام حاکم مستدرک 1 548 میں بطریق مذکور روایت کرنے کے بعد لکھتے ہیں: ہذا حدیث صحیح الاسناد متصل فی موضع الخلاف،، یعنی: الاختلاف فی سماع شعیب عن جدہ

دوسری علت: یہ بیان کی گئی ہے کہ حدیث کے آخر میں یہ جملہ: ”کان عبد اللہ بن عمرو یعلمہا من بلغ من ولده، ان یقولہا عند نومہ، ومن یعقل کتبہا لہ فلعلمہا فی عمتہ،، (ابو داؤد: 3893)۔ حدیث کے الفاظ نہیں بلکہ راوی کی طرف سے یہ ایک مدرج جملہ ہے۔ بلاشبہ حدیث مرفوع صرف اسی قدر ہے کہ آل حضرت ﷺ ”فزع،، سے محفوظ رکھنے کے لیے

صحابہ کو سونے کے وقت دعاء مذکور پڑھنے کی تلقین و تعلیم فرماتے تھے۔ رہ گیا راوی حدیث عبداللہ بن عمرو العاص کالمپنے پھوٹے لایعقل بچوں کے گلے میں دعاء مذکور کا کسی کاغذ پر لکھ کر بطور تعویذ کے لٹکانے کا فعل، تو یہ ان کا اپنا اجتہاد اور ذاتی فعل ہے، حدیث مرفوع نہیں ہے بلکہ موقوف ہے اور ان کا یہی فعل دلیل ہے ان لوگوں کی جو قرآنی آیت یا دعائے ماثورہ کا تعویذ باندھنے یا لگانے کے جواز کے قائل ہیں۔

تیسری علت: خاص اس جملہ موقوفہ کے غیر محفوظ ہونے کی یہ بیان کی گئی ہے کہ خود عبداللہ بن عمرو بن العاص (رضی اللہ عنہما) آل حضرت ﷺ سے تعویذ لٹکانے کی برائی کی حدیث روایت کرتے ہیں، پھر وہ اس کا خلاف کیسے کر سکتے ہیں۔ لیکن جو لوگ جواز کے قائل ہیں وہ یہ کہتے ہیں کہ ہوسکتا ہے کہ حدیث ”**ما بالی ما اتیت، ان انا شربت تریا قاتا و تعلقت تیمیہ، الخ** میں تیمیہ سے مراد جاہلیت ہو اور اسی پر عبداللہ بن عمرو بن العاص رضی اللہ عنہما نے حدیث کو محمول کیا ہو۔

چوتھی علت: اس روایت میں یہ بیان کی گئی ہے کہ اس کے دو راوی محمد بن اسحق اور عمرو بن شعیب پر ائمہ حدیث نے شدید جرح کی ہے پھر کچھ تفصیل کے ساتھ جارحین کے اقوال نقل کر دیے گئے ہیں۔

ہمارے نزدیک یہ تعلیل لغو اور مہمل ہے۔ جارحین کے اقوال عدم واقفیت پر مبنی ہیں۔ محمد بن اسحق ثقہ ہیں، اور عمرو بن شعیب عن ابیہ عن جدہ یہ سلسلہ سند متصل اور حسن ہے۔ تفصیل مرعاة (1-189 2-277 38، نیز تحفۃ الاخوانی 2 20-21-69-70-253 میں ملاحظہ کی جائے۔

اس حدیث کی سند میں اگر کوئی علت ہو سکتی ہے، تو صرف یہ ہے کہ محمد بن اسحق مدلس ہیں، اور انہوں نے اپنے شیخ عمرو بن شعیب سے سماع کی تصریح نہیں کی ہے، بلکہ عن کے ساتھ روایت کرتے ہیں اور اس حدیث کو عمرو بن شعیب سے روایت کرنے میں ان کا کوئی متابع نہیں معلوم ہوتا، لیکن اس کی علت کا متقاضیہ ہوگا کہ یہ پوری حدیث ہی (مرفوع اور موقوف) رد کر دی جائے۔

پانچویں علت: یہ بیان کی گئی ہے کہ کسی صحابی سے بھی تعویذ باندھنے اور لٹکانے کا قول یا فعل ثابت نہیں۔ حدیث مذکور کے آخر میں عبداللہ بن عمرو کے مینہ عمل کے ہوتے ہوئے یہ کہنا کہ تعویذ باندھنے اور لٹکانے سے پرہیز کرنا ہی ٹھیک ہے، اگرچہ ان میں قرآنی آیات یا ادعیہ ماثورہ یا غیر ماثورہ، معلوم المعنی غیر شریک و کفریہ کیوں نہ ہوں۔ احتیاط اور تقویٰ کا تقاضا یہی ہے۔ منع کی روایتیں مطلق ہیں اور پشاپ پائخانہ وغیرہ کی حالت میں تعویذ کے اتارنے کی پابندی نہیں ہو سکتی اور اس لیے بھی کہ بالعموم عوام کا تعویذ اور گنڈے وغیرہ کے بارے میں ایسا یقین اور اعتماد ہوتا ہے، جو توکل کے بالکل منافی بلکہ شرک کی سرحد تک پہنچ جاتا ہے۔

مصنف رسالہ جنوں کے کسی پر سوار ہونے اور اسے تکلیف پہنچانے کے قائل نہیں معلوم ہوتے چنانچہ ص: 10 پر لکھتے ہیں ”در اصل جنوں کا کسی پر سوار ہونا ایک سفید جھوٹ ہے چاہے لاکھوں آدمی اپنا چشم دید واقعہ کسکر ہی بیان کیوں نہ کریں،،۔

شاید مصنف رسالہ اللہ تعالیٰ کے قول: **الَّذِينَ يَأْكُلُونَ الزُّبْرَةَ لَا يَتْلُمُونَ إِلَّا كَمَا يَقْتُمُ الَّذِي يَخْبِطُ الشَّيْطَانَ مِنَ السِّنِّ ... ۲۷۵ ... البقرة اور حدیث ابن عباس عند البخاری: ”ألا أرى امرأة من أهل البجیة، قلت: بلی، قال: هذه المرأة السوداء أتت النبی صلی اللہ علیہ وسلم، فقالت: إني أصرع وإني أتكشف: الخ (کتاب المرض باب عبادة المنعمی علیہ 4) کی وہی تاویل کرتے ہوں گے جو صرح من الجن کے منکرین کیا کرتے ہیں، مصنف رسالہ جنوں کہ جن کے لگنے اور سوار ہونے کے قائل نہیں ہیں، اس لیے جن اتارنے کے کام کو شیطانی کام کہتے ہیں اور ثبوت و دلیل میں حضرت جابر (رضی اللہ عنہ) کی یہ حدیث پیش کرتے ہیں: ”سئل رسول اللہ صلی اللہ علیہ وسلم عن النشرة؟ فقال: هو من عمل الشيطان،، البوداؤد کتاب الطب باب کیف الرقی، (3896 3897 3901) 22-221. حالانکہ حدیث میں ”نشرہ،، کا معنی جادو اتارنے کے منتر اور دم کے لیے بھی لگے ہیں، اور ظاہر ہے کہ جن یا سحر کا اثر دور کرنے کے لیے جو شریک اور کفریہ جھاڑ بھونک اور دم کیا جائے، وہ بہر حال شیطانی کام ہے۔ ہمارے نزدیک کسی پر جن کے سوار ہونے اور ایذا پہنچانے کا انکار صحیح نہیں ہے اور اس کے خلاف کوئی شرعی دلیل موجود نہیں ہے۔ یہاں روایت ہے کہ بسملیہ یا اور داغ خلل کی بیماری کو یا بعض عورتوں کے مکر کو غلطی سے یہ سمجھ لیا جائے کہ یہ آسیب زدہ ہے۔**

مصنف رسالہ پانی پر قرآنی آیات یا ادعیہ ماثورہ پڑھ کر دم کرنے اور پلانے کو ناجائز سمجھتے ہیں۔ چنانچہ عدم جواز کے ثبوت میں نبی عن النضف فی الشراب والی حدیث پیش کی



ہے۔ افسوس ہے کہ حدیث کا معنی مفہوم اور مصداق سمجھنے کی کوشش نہیں فرمائی گی۔ حدیث میں لُغْظِ الشَّرَابِ یَافِی الْاِنَاءِ کے ساتھ تَنْفِصِ فِی الْاِنَاءِ کی ممانعت بھی کی گئی ہے۔ حدیث مقصود کہ پانی پینے کے برتن میں جس پینے کی کوئی چیز ہو پیتے وقت نہ تو اس میں سانس لی جائے بلکہ برتن کو منہ سے الگ کر کے سانس لی جائے، اور نہ ہی اس مشروب کو ٹھنڈا کرنے کے لیے یا اس میں پڑی ہوئی کسی ہٹانے اور دور کرنے کے لیے برتن میں پھونکا جائے۔ اس حدیث کو علاج کی غرض سے کسی برتن کے مشروب پر آیات قرآنی یا ادعیہ ماثورہ پڑھ کر دم کرنے سے کیا تعلق؟

مصنف رسالہ کسی پردم کرنے کی اجرت کو ناجائز سمجھتے ہیں اور جو لوگ اس پر اجرت دینے کے جواز کے قائل ہیں، ان کی دلیل حدیث ابو سعید خدری (رضی اللہ عنہ) جو بخاری شریف وغیرہ میں مروی ہے اس کی بے جانا و بیل کر کے اڑانے کی کوشش کی ہے۔ افسوس ہے کہ ان کو حدیث کا آخری مرفوع جملہ: ”ان الحث ما اخذتم علیہ اجرا کتاب اللہ، یاد نہ رہا۔ جو قول مرفوع ہونے کی وجہ سے ایک طرح کا ضابطہ اور قانون ہے۔ اسی بنا پر تمام ائمہ رقیہ پر اجرت لینے کے جواز کے قائل ہیں۔ مصنف رسالہ نے اس سے زیادہ یہ غضب کیا ہے کہ خارجہ بن الصلت عن عمر کی روایت کو جو ابوداؤد وغیرہ میں مروی ہے، یہ کہہ کر اڑانے کی کوشش کی ہے کہ خارجہ ضعیف ہیں انا للہ وانا الیہ راجعون حالانکہ خارجہ بن الصلت مقبول راوی ہیں۔ ابن حبان نے ان کو اپنی ثقات میں ذکر کیا ہے اور کسی نے ان پر کوئی حرج نہیں کی ہے۔

ہمارے نزدیک جائز بھارت پھونک پر اجرت لینا جائز ہے۔ مگر اس کو ذریعہ معاش بنانا اور اس کا کاروبار کرنا صحیح نہیں ہے واللہ اعلم۔

املاہ عبید اللہ المبارک کفوری 17 5 1399ھ مکاتیب شیخ رحمانی بنام مولانا محمد امین اثری (ص: 118 121)

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 35

محدث فتویٰ